

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 114 (7875) | Чацвер, 22 чэрвеня 1944 г. | Цана 20 к.

... Совецкі народ апракiнуў усе разлікі ворага на нетрываласць савецкага ладу. Савецкая дзяржава, аснованая на непарушным брацкім садружстве народаў, у ходзе вайны ўзмацнела і ўмацавалася, а фашысцкая дзяржава, аснованая на прыгнечанні народаў, не вытрымала выпрабаванняў вайны і стала перад немiнучай катастрофай.

Совiнформбюро.

ТРИ ГОДЫ АЙЧЫННАЙ ВАЙНЫ СОВЕЦКАГО СОЮЗА (ВАЕННЫЯ І ПАЛІТЫЧНЫЯ ВЫНІКІ)

Сёння споўнілася тры годы з дня зацэпскага нападу разбойніцкіх нямецка-фашысцкіх банд на Савецкі Саюз. Тры годы савецкі народ мужна вядзе Айчынную вайну супроць нагілых захопнікаў. Народы нашай краіны з першых дзён вайны аднадушна ўзяліся на абарону сваёй Айчыны. Чырвоная Армія ў цяжкіх крывэспалітых баях на фронце ў тры тысячы кіламетраў стрымлівала шматмільённую, аснашчваную навуковай вайскавай тэхнікай, нямецка-фашысцкую армію, наносіла ёй велізарныя страты ў людзях і ўзбраенні. Ваенная фашысцкая машына, якая агнём і мечам прайшла па гарадах і сёлах дзесяці еўрапейскіх краін, у баях супроць нашай арміі дала асечку.

Ужо ў першы год вайны Чырвоная Армія ўчыніла немцам пабоішча пад Масквою, разграмішы адборныя ўдарныя парожыя войскі. За апошнія паўтара года, а часу разгрому нямецка-фашысцкіх войск пад Сталінградам вораг ужо не змог узяцца. Савецкія войскі, разгарнушы наступленне на ўсёму фронце, узмацнілі магутныя абарончыя сістэмы немцаў пад Сталінградам, Орлом, Смаленскам, Ленінградам, на рацэ Міус, на Дняпры, пад Перакопам, Севастопалем, на Карэльскім перашэйку, на рацэ Свір, фарсіравалі вялікія водныя пераходы — Дня, Паўночны Дзясну, Волху, Дняпр, Паўднёвы Буг, Днястр, Прут, Сярог, Нарву, Свір і накіравалі тым самым, што ўсе валы і крапасці, пры якіх так многа балбяталі гітлераўцы, не могуць устаяць, калі за разбурэнне і перамаганне гэтых валаў і крапасцей усур'ёза бяруцца выпрабаванні і загартаванні ў баях войскі.

Умелай стратэгіяй Вярхоўнага Галоўнакамандавання, прадуманай і рашучай тактыкай савецкіх генералаў і афіцэраў, герояў і воінаў майстарствам сваіх воінаў, парэшце, сваёй магутнай ваеннай тэхнікай Чырвоная Армія панесла рад сур'ёзных паражэнняў аб'яднаным адборным арміям немцаў, італьянцаў, румын, венграў, фінаў. Назаўсёды ўвойдуць у гісторыю вялікі перамогі нашых войск пад Масквой, Сталінградам і на Каўказе, пад Орлом і Смаленскам, пад Ленінградам і ў Данбасе, на Дняпры і ў Крыму, у рабках правабярэжнай Украіны, Днястра і на Карэльскім перашэйку.

За час наступальных баёў савецкія войскі вызвалілі каля паўтара мільёна квадратных кіламетраў акупіраванай ворагам тэрыторыі, прасунуліся на захад амаль на 2 тысячы кіламетраў,

вышлі на вялікай працягласці фронты да нашых граніц і ўступілі на тэрыторыю Румыніі. Перамогі Чырвонай Арміі прынеслі вызваленне ад фашысцкай няволі мільёнам савецкіх людзей. Нашы войскі пазбавілі немцаў крыніц прамысловай сыравіны і харчавання ў акупіраваных ім абласцях, а «жыццёвая прастора» на ўсходзе, пра якую марылі гітлераўцы, стала магільні мільёнаў нямецкіх салдат, гіганцкімі могілкамі фашысцкай ваеннай тэхнікі.

Велізарную дапамогу ў барацьбе супроць нямецка-фашысцкіх захопнікаў аказалі Чырвоная Армія доблесныя савецкія партызаны. На працягу трох год вайны яны разлілі тылі і штабы ворага, разбуралі яго камунікацыі і сувязь, блзітасна знішчалі нямецка-фашысцкіх палітыкаў. Савецкія партызаны выратавалі многа тысяч савецкіх людзей ад знішчэння і ўгоны іх у фашысцкае рабства.

За тры годы вайны нямецка-фашысцкія войскі ў баях на савецка-германскім фронце страцілі больш 7 мільёнаў 800 тысяч салдат і афіцэраў забітымі і палоннымі, да 70 тысяч танкаў, 60 тысяч самалётаў, больш 90 тысяч гармат.

За гэты-ж час страты нашых войск склалі 5.300 тысяч чалавек забітымі, палоннымі і прапаўшымі без вестак, 49 тысяч танкаў, 30.128 самалётаў, 48 тысяч гармат.

Поспехам Чырвонай Арміі ў значнай меры садзейнічалі нашы саюзнікі, Злучаныя Штаты Амерыкі і Вялікабрытанія, якія забяспечвалі нас вельмі каштоўнай стратэгічнай сыравінай і ўзбраеннем, падвяргалі сістэматычнай бомбардыроўцы ваенныя аб'екты Германіі і падтрымлівалі, такім чынам, ваенную магутнасць апошняй.

Так, Чырвоная Армія, сарваўшы ў першы перыяд Айчынай вайны гітлераўскія планы маланавай вайны, апракiнула і пахавала ў наступны перыяд абарончую стратэгію ворага, яго разлікі на замацаванне захопленых савецкіх тэрыторый. Нямецка-фашысцкая армія аказалася бітай і стала перад поўным разгромам.

Такі ваенны вынік прайшоўшых трох год Айчынай вайны.

Разв'язваючы вайну супроць Савецкага Саюза, гітлераўскія імперыялісты меркавалі, што першы-ж ваенны няўдачы Чырвонай Арміі падарвуць давер'е народаў нас нашай краіны да сваёй улады, пасеюць рознь паміж народамі СССР, расхістаюць саюз рабочых, сялян і інтэліген-

цыі, на якім аснова савецкая дзяржава. На справе-ж аказалася, што цяжасці ваеннага часу толькі згуртавалі працаўнікоў савецкага тыла, яшчэ мацней з'ядналі іх са сваёй народнай савецкай уладай. Дружба паміж народамі Савецкага Саюза ў ходзе Айчынай вайны ўзмацнела і загартавалася, як сталь. Саюз рабочых, сялян і інтэлігенцыі, асновы на жыццёвых інтарэсах працаўнікоў савецкага грамадства, яшчэ больш умацаваўся.

Нямецкія іхвергі разлічвалі таксама на няздольнасць савецкай прамысловасці справіцца з цяжкімі задачамі вытворчасці сучаснага ўзбраення ў масавых маштабах, на няздольнасць нашага транспарта справіцца з ваеннымі перавозкамі, а сельскай гаспадаркі — з забеспячэннем арміі і народа харчаваннем і прамысловай сыравінай. Але гэтыя планы нямецкіх гора-засяўнікаў лопнулі, як мыльняны бубалёк. У выніку трох год вайны аказалася знішчонай не эканоміка Савецкага Саюза, а эканоміка гітлераўскай Германіі. Паражэнні, панесеныя немцамі на савецка-германскім фронце, і ўдары саюзнай авіяцыі падарвалі ваенна-эканамічную магутнасць Германіі. У той-жа час прамысловасць, транспарт і сельская гаспадарка савецкай краіны паспяхова вытрымалі выпрабаванні вайны. Савецкі народ не шкадуе сваіх сіл у імя абароны Радзімы і патхнёны рашучасцю грудзмі адстаяць створаную ім савецкую дзяржаву ад усіх пагроз ворага. Айчынная вайна выклікала небывалы патрыятычны ўздым народаў, павышчарпальную творчую энергію народных мас, накіраваную на падтрымку Чырвонай Арміі. Цяпер, на парозе чацвертага года вайны, Савецкі Саюз валодае магутнай ваеннай гаспадаркай, якая задавальняе патрэбы Чырвонай Арміі ў ўзбраенні, боепрыпасах, харчаванні і спаражэнні. Савецкія рабочыя, калгаснікі, інтэлігенцыя, паставішы на службу фронту народную гаспадарку Савецкага Саюза, забяспечылі Чырвоную Армію ўсім неабходным для перамогі. Былая перавага ворага ў колькасці танкаў і авіяцыі засталася заду, а эканамічныя магчымасці Савецкага Саюза растуць з дня ў дзень.

Так, савецкі народ апракiнуў усе разлікі ворага на нетрываласць савецкага ладу. Савецкая дзяржава, аснованая на непарушным брацкім садружстве народаў, у ходзе вайны ўзмацнела і ўмацавалася, а фашысцкая дзяржава, аснованая на прыгнечанні народаў, не вытрымала выпрабаванняў вайны і стала перад немiнучай катастрофай.

Такі палітычны вынік прайшоўшых трох год Айчынай вайны.

Тры год таму назад гітлераўцы лічылі сябе павялічэлямі Еўропы. Занявольваючы краіны Заходняй Еўропы, Германія ўцягнула ў разбойніцкі саюз Італію, Румынію, Фінляндыю, Венгрыю, Балгарыю. Насаджаючы і падтрымліваючы сваю агентуру ў нейтральных дзяржавах, яна аказвала на іх моцны націск і дабілася сур'ёзных уступак з іх боку ў сваю карысць. Гітлераўская Германія пагражала жыццю і бяспецы ўсіх народаў свету. Свабодалюбныя народы тады толькі пачыналі аб'яднацца ў адзіны антыгітлераўскі лагер. Фактычна наша краіна адна вытрымлівала націск усіх сіл гітлераўскай Германіі і яе саўдзельнікаў.

Цяпер становішча ў краіні змянілася. Цяпер не гітлераўская Германія наступае і атрымлівае поспехі, як гэта было тры год таму назад, а, наадварот, узброеныя сілы саюзных дзяржаў усюды б'юць і цягнуць нямецка-фашысцкія захопнікаў. Саюзныя дзяржавы маюць перавагу над ворагам у колькасці і якасці войск і ўзбраення. Адзінства саюзных дзяржаў цяпер трымае, як ніколі. Саюзныя дзяржавы маюць узгодненыя планы поўнага разгрому ўзброеных сіл гітлераўскай Германіі. Бліскуча ажыццёўленае ўтаржэнне брытанскіх і амерыканскіх войск у Паўночную Францыю, паспяховае наступленне саюзных войск у Італію азначае, што з гэтага часу Германія прыдзецца ваяваць на тэрыторыі Еўропы як супроць Чырвонай Арміі, так і супроць войск нашых саюзнікаў — Англіі і ЗША. Цяпер, калі агульны намаганні Чырвонай Арміі і арміі нашых саюзнікаў накіраваны непасрэдна на вызваленне заняволёных немцамі краін, калі войскі Аб'яднаных Нацый жалезнай рукою бяруць за глотку гітлераўскую Германію і яе васалаў у Еўропе, гітлераўская банда ўжо ніякімі мерамі не можа прадукіць сваё немінучае і поўнае паражэнне. Цяпер — і ў будучыню — гітлераўцы, якія мелі намер занявольніць увесь свет, узяліся за непаспяховую задачу. Становішча гітлераўскай зграі падае лёс той злугі і з байкі Крылова, якая хацела ў дародстве з валам параўнацца, пачала пыхцець і надувацца, але з патуці лопнула і акалела.

Разбойніцкі фашысцкі блок развальваецца. Фашысцкая Германія ў выніку дзікіх ваенных паражэнняў апынулася на краю пагі-

бельі. Італія, былая саюзніца Германіі, цяпер вядзе барацьбу супроць нямецкіх імперыялістаў. Злачынная кіруючая зграя Фінляндыі, адхіліўшы ва ўгоду Гітлеру велікадушныя мірныя прапановы Савецкага Саюза, фактычна прывяла ўжо Фінляндыю да ваеннай катастрофы. Другія васалы Гітлера — Румынія, Венгрыя, Балгарыя, висяць над бяздоўнем. Саўдзельнікі фашысцкай Германіі ў Еўропе мелі дастаткова часу і ўсе неабходныя ўмовы, каб парваць з Германіяй і пазбавіць свае краіны разбурэння і спусташальнай вайны. Аднак саўдзельнікі гітлераўцаў занята моцна зрабіліся з разбойніцкай гітлераўскай зграяй і не клалоўся за лёс сваіх народаў. Фінскія, румынскія, венгерскія, балгарскія халуд Гітлера лічаць за доўгае дзейнічаць на школу інтарэсам народаў сваіх краін і ва ўгоду фашысцкай Германіі. Гітлераўскія халуд давалі справу да таго, што іх краіны акупіраваны нямецкімі войскамі. Імкнучыся адцягнуць перааншэствы вайны на тэрыторыю Германіі, гітлераўцы ператварылі Фінляндыю, Венгрыю, Румынію, Балгарыю ў працольце абароны Германіі. Аднак народы гэтых краін, прывідаі якіх прадаліся гітлераўцам, маюць цяпер магчымасць пры падтрымцы ўзброеных сіл саюзных дзяржаў выпіць нямецкіх акупантаў і іх спадручных са сваіх краін. Толькі такім шляхам народы падвасальных Гітлеру краін могуць зававаць сабе права на свабоду.

Гаспадаранне гітлераўцаў у Еўропе наглядна паказала, што фашысты з'яўляюцца думшчэлямі свабоды і незалежнасці народаў. У той-жа час арміі Аб'яднаных Нацый ідуць у Еўропу, як вызваліцелі народаў ад гітлераўскай трыані і ўступаюць на землі прыгнечаных фашыстамі краін з мэтай аднаўлення свабоды і незалежнасці народаў. Іменна таму заняволёныя немцамі народы аказваюць цяпер і будучыню надалей аказваюць усе ўзрастающую падтрымку ўзброеным сілам Аб'яднаных Нацый.

Так, у ходзе вайны поўнасцю праваліліся ўсе знешнепалітычныя разлікі і планы гітлераўскіх захопнікаў-імперыялістаў, гітлераўскі разбойніцкі блон абанкроціўся, а саюз свабодалюбных народаў вырас у несакрышальную сілу і мае цяпер усе магчымасці разбурыць разбойніцкае гняздо фашысцкіх агрэсараў у Еўропе, пакараць віноўнікаў пакут і гора народаў, прысеч магчымасць паўтарэння захопніцкіх войнаў.

Такі знешнепалітычны вынік трох год вайны.

(Працяг на 2-й стар.).

Тры год Айчыннай вайны Совецкага Саюза (Ваенныя і палітычныя вынікі)

Ваенныя і палітычныя вынікі трох год вайны з усёй нагляднасцю гавораць за тое, што гітлераўская Германія прайграла ўжо вайну і набліжаецца час яе поўнага разгрому. Арміі СССР, Вялікабрытаніі і ЗША з усіх бакоў штурмам прабіваюць сабе шлях да важнейшых жыццёвых цэнтраў фашыскай Германіі і не за гораў той час, калі будзе абвешчана аб перамозе гэтых намаганняў. Вайна цяпер ідзе да заканчэння, але частка шляху, якая засталася да поўнай

перамогі, будзе не лёгкай. Вайна ўступіла ў самую жорсткую, рашучую і найбольш цяжкую фазу. Падбіты і зацкаваны фашыскі звер будзе прасна агрызання. Чым бліжэй фронт прасоўваецца да жыццёвых цэнтраў Германіі, тым больш упартасць супраціўлення гітлераўцаў. Патрабавання яшчэ некалькі магутных удараў, каб канчаткова сакрушыць і павергнуць ворага ў прах.

Зразумела, што выканаць гэтыя задачы магчыма толькі су-

меснымі рашучымі дзеяннямі армій усіх саюзных краін, своечасовым увядзеннем у актыўныя баі супроць гітлераўскай Германіі і яе васадаў асноўных узброеных сіл, якімі валодаюць Аб'яднаныя Нацыі.

Можна не сумнявацца, што саюзныя дзяржавы, якія паставілі мэтай выратаваць свет ад фашысцкіх пагрозніцтваў, уядуць у дзеянне ўсе свае сілы для дасягнення гэтай вялікай мэты.

СОВІНФОРМБЮРО.

Ад Совецкага Інформбюро

АПЕРАТЫўНАЯ ЗВОДКА ЗА 21 ЧЭРВЕНЯ

На працягу 21 чэрвеня на поўнач ад ОНЕЖСКАГА возера нашы войскі вялі наступальныя баі, у ходзе якіх прарвалі абарону праціўніка на ўсход ад горада МЯДЗВЕЖАГОРСК і занялі некалькі населеных пунктаў, у тым ліку вялікія рабочыя пасёлкі ПАВЯНЕЦ, ПІНДУШЫ, сёлас ПУШНЫ, населеныя пункты ВЯРХОУЕ, БРУХАВА, САЛМА, КУМСАГУБА і чыгуначную станцыю ВІЧКА Мурманскай чыгункі. Нашы войскі шчыльна падыйшлі да горада МЯДЗВЕЖАГОРСК і завязалі баі на ўскраінах горада.

Паміж ОНЕЖСКИМ і ЛАДАЖСКИМ возерамі нашы войскі, перайшоўшы ў наступленне, зламалі супраціўленне праціўніка на плацдарме на паўднёвым беразе ракі СВІР і з баблі занялі больш 100 населеных пунктаў, у тым ліку раённы цэнтр Ленінградскай абласці ВАЗНЯСЕННЕ, вялікія населеныя пункты ГАНІНА, ЕРАСЕЛЬГА, ПЯТРОУСКАЯ, ПАСАД, РОУСКАЕ, ГАМАРОВІЧЫ, ПЕСТАЗЕРО, ШЗ-МЯНІЧЫ, БАРДОУСКАЯ, ДЗЯМІДАУСКАЯ, НІСЕЛЬГА, СВІРСТРОЙ. Такім чынам нашымі войскамі ліквідаваны ваіны плацдарм фінаў на паўднёвым беразе ракі СВІР.

У раёне ЛАДЗЕЙНАГА ПОЛЯ войскі КАРЗЬЛСНАГА фронту з баблі фарсавалі раку СВІР, прарвалі абарону праціўніка і стварылі плацдарм на паўночным беразе ракі СВІР.

На КАРЗЬЛСКИМ парашэйну нашы войскі, працягваючы наступленне, з баблі занялі больш 50 населеных пунктаў, у тым ліку САРВАЛІ (на востраве ЛІНО-САРЫ два кілометры на паўночны захад ад ВЫБАРГА), ТАМІСУО, ПАТАКАХІА, ТУАКОЛА, ХЕЙНІОКІ, САЛА-ПАКОЛА, КАНЦЮМЯ і чыгуначную станцыю ТАМІСУО.

На другіх франтах—без змен.

За 20 чэрвеня на ўсіх франтах у паветраных баях і агнём знішчаны артылерыі збіты 24 самалёты праціўніка.

Калгасы рэспублікі выканалі план веснавой сяўбы

Калгасы вызваленых раёнаў Беларускай ССР паспяхова правялі веснавую сяўбу. План сяўбы выканан на 100,04 процанта. звышпланавыя пасевы дасягаюць 5.000 гектараў.

Першыняства ў правядзенні сяўбы заваявала Палеская абласць, якая выканала план на 106,2 процанта. Калгасы Гомельшчыны план сяўбы выканалі на 103 процанты.

Узорна, на высокім агратэхнічным узроўні правялі сяўбу Брагінскі, Хойніцкі, Нараўлянскі раёны Палескай абласці і Уваравіцкі, Добрушскі раёны Гомельскай абласці.

(БЕЛТА).

У АДКАЗ

НА ВЫЗВАЛЕННЕ ВЫБАРГА

Адбыўся мітынг рамонтнікаў дэпо Гомель, прысвечаны вызваленню г. Выбарга.

У сваім выступленні брыгадзір Калыбалаў заявіў: «Наш абавязак—адказаць на гэту слаўную перамогу Чырвонай Арміі самаадданай працай. Мы зараз прыступаем да рамонтна паравоза. Адрамантуем яго дзятэрмінова.

Адзін за другім выступалі рамонтнікі. Яны абавязаліся вытворчымі поспехамі адказаць на новы перамогі Чырвонай Арміі.

За Совецкую Радзіму

22 чэрвеня 1941 года. Да пункта камплектавання Н-скай часткі падыйшла група мужчын з Парыцкага раёна. Узначальваў яе атрадам МТС Пётр Андрэевіч Друзік. У часце яго зацікалілі тэсарам. Гэта не задаволіла атрадана.

Пётр Андрэевіч падаў рапарт на імя камандзіра часткі, у якім просіць перавесці яго ў кулямётную роту. Просьба яго была задаволена.

Пачаліся дні напружанай вучобы. Совецкія воіны ворака ўзяўся за ўдасканаленне сваіх ведаў, у той-жа час сам дэмагаву адстаючым. У хуткім часе камуністы-кулямётчыкі выбіраюць Друзіка парторгам роты.

Кіруючая дзейнасць партарганізацыі і напружаная вучоба далі станоўчыя вынікі. На інспектарскай правярцы падраздзяленне заваяло адно з першых месцаў у часці. Тут-жа Друзіку прысваіваецца воінскае званне старшага сержанта з прызначэннем на пасаду камандзіра кулямётнага аддзялення.

Верасень 1941 года. Радзіма перажывае цяжкія дні. Праз горы сваіх трупав вораг лезе ўглыб нашай краіны. Часць атрымала загад выступіць на фронт і заняць абарону. На самым адказным участку было аддзяленне Друзіка.

Вораг ярасна насядаў на нашы пазіцыі. Дзевяць атак за дзень адбілі кулямётчыкі Друзіка. 13 сутак яны ўтрымлівалі свой рубеж і не адступілі ні на крок. Да 500 гітлераўцаў знайшлі сабе магчымасць пад меткім агнём савецкіх кулямётчыкаў.

За ўмелыя дзеянні ў баю Друзіку было прысвоена званне лейтэнанта з прызначэннем на пасаду камандзіра кулямётнага ўзвода.

Гэта было нядаўна. Вораг стварыў перавагу ў жывой сіле і тэхніцы на адным з участкаў абароны часткі. Камандзір батальёна рашыў ашукаць ворага—высунуць невялікую групу воінаў наперад і стварыць гэтым бачнасць прыдняга краю, асноўнымі-ж сіламі абыйсці немцаў і нанесці ім нечаканы ўдар з тыла.

Камандзір загадаў кулямётнаму

ўзводу лейтэнанта Друзіка высунуцца наперад. Почту кулямётчыкі дасягнулі ўказанага рубяжа, добра акапаліся і замаскіраваліся.

На світанні дзве роты п'яных фрыцаў у поўны рост пайшлі ў наступленне. Надпусціўшы фашыстаў на некалькі дзесяткаў метраў, савецкія кулямётчыкі касілі іх меткім агнём. Толькі няшчодным гітлераўцам удалося ўпачы назад.

Праз некалькі гадзін батальён думны атакаваў нашых кулямётчыкаў. І гэту атаку адбілі савецкія патрыёты. Тады немцы рашылі артагнём знішчыць кулямётчыкаў. На іх агоны абрушыліся сотні снарадаў. Вышлі са строю два кулямёты. Становішча рабілася ўсё больш цяжкім.

— Мацуйцеся, хлопцы, — падбадзёрваў байцоў Друзік. — Хутка фрыцы зноў палезуць. Ні кроку назад!

За кулямёт лёг сам Друзік. Цяжкую гадзіну страчыў яго кулямёт на атакуемых немцах. Кончыліся патроны.

— Гранаты да бою! — крыкнуў Друзік. У ворага паляцелі гранаты. Але і немцы ўжо наблізіліся і таксама пусцілі ў ход гранаты. 22 варожыя гранаты перахаліў наляту Друзік і кінуў іх у немцаў. Але ўсіх грават герой не мог перахаліць. Іх асколкі парашоцілі цела савецкага воіна. Ён упаў. У гэты час нашы асноўныя сілы, зайшоўшы немцам у тыл, пайшлі ў атаку.

Два кулямётчыкі, якія засталіся ў жывых, прынеслі сыходзячага крывёю свайго парторга лейтэнанта Друзіка. Ён паспеў сказаць свайму камбату толькі некалькі слоў:

— Таварыш камандзір... Ваш загад выканан...

Савецкія воіны перамаглі ў гэтым няроўным баю. Ордэнам Чырвонага Сцягу пасмертна адзначыла Радзіма подвиг слаўнага сына беларускага народа Пятра Андрэевіча Друзіка.

Так змагаюцца патрыёты-беларусы за часць і незалежнасць сваёй Радзімы.

Я. ЗАРЭЦКІ.

Дзеючая армія.

Б'ём нямецкіх акупантаў

Наш раён з першых дзён акупаванай стаў партызанскім. Народ узбройваўся ды ішоў у ляс. З кожным днём раслі і мацнелі рады партызан. З асобных партызанскіх груп вырасталі атрады, з атрадаў—злучэнні. Так на тэрыторыі раёна вырастае адно з буйнейшых партызанскіх злучэнняў—брыгада таварыша Л.

Цяжкі але слаўны шлях пройдзены партызанамі раёна. Толькі за 1943 год імі забіта і паранена 6.884 гітлераўцы, узята ў палон 56 немцаў, разгромлена 14 варожых гарнізонаў, узарвана 310 аўтамашын, 23 эшалоны з жывой сілай і тэхнікай праціўніка. Знішчана 11 танкаў. Узарвана па шляхах руху ворага 139 мастоў і 1.440 рэек, разбурана 15 кілометраў чыгуначнага палатна, выразан 41 кілометр тэлефоннай і тэлеграфнай сувязі, знішчана 14 складаў з ваеннай маёмасцю ворага.

За гэты час партызаны раёна вахалі ў ворага 345 вінтовак і аўтаматаў, 37 станкавых і ручных кулямётаў, некалькі гармат

і вялікую колькасць боепрыпасаў і ваеннай маёмасці.

Амаль увесь 1943 год раён знаходзіўся пад кантролем партызан. Некалькі разоў гітлераўцы накіроўвалі супроць партызан карныя экспедыцыі. Кожны раз яны былі жорстка біты. Двойчы немцы спрабавалі заняць населены пункт Б. і двойчы адкатваліся назад. Толькі ў часе апошняга свайго наступлення гітлераўцы страцілі больш 100 салдат забітымі і параненымі. У гэтым баю партызаны захапілі 33 вінтоўкі, 4 кулямёты, тры аўтаматы, боепрыпасы і палонных.

Партызаны абараняюць насельніцтва ад нямецкіх рабаўнікоў і гвалтаўнікоў, ад угону ў фашыскае рабства. Аднойчы гітлераўскім бандытам удалося ўварвацца ў вёску Г. і захапіць моладзь. Даведаўшыся пра гэта, камандзір атрада імя Чысцова Афанасій К. з групай байцоў зрабіў засаду. Нечаканы налет партызан выкалікаў паніку ў радах гітлераўцаў. Страціўшы 14 салдат забітымі, немцы разбегліся. Моладзь была выратавана.

Нядаўна гітлераўцы ўварваліся ў вёскі С. і Б. і абрабавалі дачыста ўсіх жыхараў. Але не ўдалося бандытам павесці парабаванае дабро! Партызаны атрада імя Аляксандра Неўскага і атрада таварыша З. адбілі ў гітлераўцаў маёмасць і вярнулі яе насельніцтву. Са слязамі на вачах дзякавала насельніцтва свайго абаронца.

Настрымнае наступленне Чырвонай Арміі на Украіне і ўступленне яе на тэрыторыю Беларусі выклікалі небывалы размах партызанскай барацьбы. Партызаны з яшчэ большай сілай громяць нямецкія гарнізоны, наносзяць удары на камунікацыях. Толькі за тры месяцы гэтага года народныя месціцы брыгады таварыша Л. разграмілі тры варожыя гарнізоны, пусцілі пад аблогу 27 эшалонаў з жывой сілай і тэхнікай праціўніка, падарвалі 120 аўтамашын, сабілі і паранілі больш 2.600 нямецкіх салдат і афіцэраў.

Самааддана змагаюцца супроць нямецка-фашысцкіх захопнікаў жанчыны і дзяўчаты. Многія з іх працуюць у атрадах урачак, фельчарак, санітарак, многія—на дыверсіях. Дзяўчаты-комсамолкі Тамара П., Жаня П. і Гала Д.

узарвалі 5 варожых аўтамашын. Кожная з іх мае на сваім рахунку па 12—15 забітых немцаў.

Партызанская вайна ў раёне прыняла ўсенародны характар. У гэтым вялікай заслуга раённага камітэта партыі. Усю баявую дзейнасць партызанскіх атрадаў раённы камітэт КП(б)Б накіраваў на выкананне задач, пастаўленых перад партызанамі і партызанкамі таварышам Сталіным, усімі сродкамі перашкаджаць акупантам, знішчаць іх жывую сілу і тэхніку, узнімаць усё насельніцтва на барацьбу супроць гітлераўцаў.

У той час, калі гітлераўцы ў многіх населеных пунктах пасаджалі сваё гарнізоны, партызанскія атрады вызначылі сваіх палітагитатараў. Яны пайшлі ў вёскі і панеслі ў масы словы большэвіцкай праўды, расказвалі праўду аб Савецкім Саюзе, аб стаўленні на франтах. У выніку гэтага сярод насельніцтва ўмацоўваецца вера ў хуткую перамогу над крывавым фашызмам. Кожны ведае: прыдзе Чырвоная Армія!

Дзень 18 ліпеня 1943 года для жыхараў раёна быў днём свята.

Пасля працяглага перапынку выйшла раённая газета. Насельніцтва любіць і цэнні сваю газету. Доказам гэтага з'яўляецца той факт, што газета ўвесь час друкуецца на паперы, якую дастаўляе насельніцтва.

З кожным днём расце і мацнее партарганізацыя. Рады яе папоўніліся за лік патрыётаў, бязмежна адданых Савецкай Радзіме, партыі Леніна—Сталіна. За час свайго дзейнасці ў тылу ворага партарганізацыя з ліку радавых партызан вырастае і выхавала многа адказных партыйных і комсамольскіх работнікаў, а таксама камандзіраў і камісараў партызанскіх атрадаў.

Працоўныя нашага раёна не саргалі спіну перад катом Гітлерам. У сваіх руках яны горда трымаюць зброю, якой знішчаюць і будуць знішчаць гітлераўскія орды да поўнага разгрому фашыскай Германіі. Іх дэвіз—смерць нямецкім акупантам!

АНАТОЛЬ С.

Н-скі раён, Віцебская абласць.

ЧЭРВЕНЬ...

Успомнім усё: памяць для чалавека, як корні для дрэва. Пачыналася сонечная раніца. Падняталі спежкі ў парку сельскагаспадарчай выстаўкі. Людзі збіраліся на дачы, марылі пра Гурзуф ці пра Гагры. Была нядзеля, адпачаў бяз, збіраліся дзеці. А на дарогах Літвы ўжо беглі ў зямозе і жаху жанчыны, і кроў награнічнікаў чырванела ўжо на ізмурнавай траве.

Немцы доўга рыхтаваліся да гэтага дня. Яны абдумалі кожны крок. Мюлер ішоў у Кіеў. Шульц пакіроўваўся ў Ленінград. Квачке спяшаўся ў Маскву. Яны неярпіла фыркалі, як засталыя коні. Яны церабілі нагамі. Яны стаялі ў гарадах і вёсках знявечанай Польшчы. Сярод іх быў Шрамке, які спягнуў у Парыжы восем пар гадзіннікаў. Штольц, які згвалтаваў 15 палячак. Гайнц, які, узлезаў на Акрополь, адбіў у Афразіты мраморны палец. У іх былі даведнікі: «Рускія—ніжэйшая раса, якая створана для падпарадкавання». У іх былі слоўнікі: «Давай карову», «станавіся да спяны», «лажыся са мною», «капай матулю». У іх былі кампасы, каб не заблудзіцца ў сібірскай тайзе. У іх былі карты, каб дайсці да Ірана. У іх былі танкі, пікіруючыя самалёты, мінамёты і аўтаматы ўсёй Еўропы. У іх былі оберфоры, штурманфоры і іншыя «форы». І ў іх быў «фюрэр», які ўкраў дзесяць дзяржаў, які плюнуў на Еўропу з Эйфэвай вежы. У самую кароткую ноч года яны рушылі на ўсход. Яны стралялі з аўтаматаў у дзяцей. Яны давілі танкамі жанчын. Яны паўзлі, палілі і ляцелі.

Кажуць, што тры год не трыякі, але мы, дзесяца пражылі трыста год. Колькі блізкіх і сяброў мы страцілі! Не з неба зваліліся нашы перамогі. Яны ўзыйшлі на зямлі і паліты крывёю лепшых. Старыя ведаюць, як яны пспілі сваіх дзяцей, як хваліліся, калі ў хлопчыка была кор, як адмаўлялі сабе ва ўсім, абы толькі сыну было лягчэй. Ён рос, вучыўся. Ён толькі-што ўступіў у той узрост, калі кахаюць, твораць, мысляць. І вось маленькія кавалкі метала абарвалі яго жыццё...

Чвэрць стагоддзя мы будавалі лешу краіну, будавалі да сёмага поту, не ішчадучы сіл. Мы ганарыліся будынкамі Сталінграда, Варонежа, Харкава, Орла, Мінска. Танкіст Гейнц Кальвой з дывізіі «Мёртвага галава» расказае: «Калі мы спалывалі ўсё, гаўптарфюрэр Лютэ паказаў на дом і радасна крычаў: «Гэта выдатна гарыць». Мы скавалі навокал палачых дамоў і цэлі песні».

Яны хацелі адабраць у нас успаміны. У Ілзе яны спыталі: «Дзе палац графіні Папінай?». Адшукаўшы дом, дзе жыў Леў Талстой, яны зрабілі ў гэтым доме канюшню. З золата наўгародскага крэма яны зрабілі пензельніцы і бавалы для шпанса. Яны палілі петы кнігамі. Яны ператварылі музеі ў вошабойкі.

Яны хацелі адабраць у нас мары, веру ў брацтва, дабраць. Самыя мірныя з нас благаславілі зброю. Мы павінны цяпер думаць пра адно—пра адплату.

Гора бярэ і гора дае. Гора дало нам мудрасць. Так абшальваюць гліну. Так смольца судны. Так

Ілья ЭРЗНБУРГ

гартуюць сталь. Мы прачыталі на палях бою тое, чаго не было ў самых разумных кнігах. Жыццё аказалася прасцей і складаней. Мы навучыліся адрозніваць прыгожасць ад мішур, дабраць ад дабрадушна. Мы сталі больш строгія. З лёгкай уменскай думай мы пра тых нягоды і радасці, якія тры год там назад здаваліся нам важнымі. Мы ішлі на парку з расчышчанымі спежкамі, мы навучыліся хадзіць праз густыя. Мы зразумелі, што іччасце—гэта не лямпачка на сталі—лакучіш выключальнік і загарыцца святло.

У нас былі бларадныя ідоі, прыродныя багадці, таленты нашата парода. Але мы многаму навучыліся на полі бою. Справа не толькі ў тым, што многія, пачаўшы вайну радыстымі, сталі маёрамі. Справа ў тым, што радысты 1944 года—не радысты 1941. Пра чалавека гавораць: «Ён узмужнеў». Я скажу, што наш народ узвільчыўся.

Да вайны замежныя недругі называлі Расію «асілкам на гліняных нагах». Увосень 1941 года яны гаварылі: «Зараз рухне». Яны не разумеалі, што мы адступалі, але не ўступалі. Яны не ведалі, што на няўдачах Чырвоная Армія вучыцца перамагаць. Яны не бачылі, як вярнуліся нашы заводы на Урале, у Казахстане, Сібіры. Цяпер асідак нагае наперад. Ён увайшоў у Румынію. І свет гаворыць пра нашу сілу. У самыя бліскучыя эпохі, калі імя Суворова ўскалыхнула Еўропу, калі пазу Напалеон, нават тады Расія не здавалася такой магутнай, як цяпер, пасля трох год страшэннай вайны. Тры год змянілі клімат свету, перакрэслілі карты, перабілі гісторыю. Цяпер усе народы бачаць, што Савецкі Саюз—гэта першы салдат свабоды і першы каваль перамогі.

Дзе тры немцы, яны 22 чэрвеня 1941 года, вёсела паплёўваючы, уварваліся ў наш край? Нямногія з іх выжылі. Гэтыя ветэраны могуць успомніць волжскія стэпы або горы Каўказа. Яны многа бачылі. Каб яны былі турэстамі, то маглі-б сказаць: «Нам пашанцавала». Але гэта не турэсты, гэта завабнікі, і яны цяпер бачаць, што іх сны развешылі. Ці варта было ісці на ўсход за «жыццёвай прастораю», каб тры год пасля гэтага крычаць: «Мы абараняем Германію!».

Вядома, Германія яшчэ не перажана. У Гітлера яшчэ многа і танкаў і салдат. Але цяпер кожнаму яскравы зыход вайны. Дарэмна Гебелс заклікае: «Мы павінны выстаць»—гэтыя словы гучаць, як кашчунства. Зладзеі—не героі, рабаўнікі—не падвіжнікі. Немцаў вяла ў бой нажыва. Цяпер яны бачаць, што палёт сарваўся.

Трэці год вайны быў годам выгнання ворага з Расіі. Чацвёрты—павінен стаць годам апошняга страшэннага суда. Год таму назад у чэрвеньскія дні немцы рыхтаваліся да наступлення на Курскую дугу. Яны тады ішчэ

не разумеалі ўсяго значэння Сталінграда. Яны спадзяваліся на старую славу і на новыя «тыгры». Наступленне на Курск было апошнім наступленнем Германіі. За ім пачалося бегства фрыцаў ад Данца да Прута і ад Орла да Ковеля. Наша наступленне на Выбарг паказала немцам, што прышоў час рашучых штурмаў. Няхай немцы не думаюць, што Яссы або Хельсінкі канчатковыя астановкі. Гэта толькі станцыі на шляху ў Берлін.

Тры год баёў на нашай зямлі садзейнічалі англічанам і амерыканцам высаджанна ва Францыі. Цяпер пачалася аблава на зверга. Немцаў не выратуюць ад крушэння ні «дятаючыя» бомбы, ні пералётныя фан-папены. У Італіі папмы саюзнікі набліжаюцца да Фларэнцыі. Ва Францыі яны за 12 дзён не толькі ўмацавалі свой плацдарм, але перарэзалі Катынскі паўвостраў. Цяжкі толькі пачатак...

А тым часам французы нападоў на тылы захопнікаў. А тым часам Рундштэт кідаецца на Францыі, чакаючы новых спорызаў.

Развязка можа запягнуцца. Перад намі іматмільёнае аб'яднанне злучэнцаў, якія шукаюць лазейкі. Яны хочуць сыграць унічыю, адкласці партыю на 20 год. Але мы не супакоімся, мы не спатыкнемся; мы білі першых гітлераўцаў, даб'ём і апошніх. Калі яны ўздумаюць хныкаць, мы не разнежымся: Масква слязам не верыць, тым больш Масква, якая перажыла восень 1941 года.

Нас вядзе на захад не нажыва, а сумленне. Мы ўбачылі злосьць, дятасць, подласць гітлераўцаў. Няма ім літасці! Можна дараваць за сябе, але не за дзіцё. У Марыупалі 20 кастрычніка 1941 года немцы павялі на расстрэл безабаронных людзей. Каты загадалі няшчасным расправуцца. Маленькі Влэдзя, не разумеючы, што яго чакае, крычаў: «Мама, мы будзем гупацца?»... Хто адважыцца дараваць забойцам Влэдзі?

Я не кажу пра помсту. Мы не станем разбіваць тэлескопы Іены. Мы не будзем паліць дом Гётэ. Мы не фаністы, і мы не пачнем мазань вусны нямецкіх дзяцей сілільнай кіслатой. Мы прыдзем да іх для таго, каб яны больш ніколі не прыпілі да нас.

Тры год змагаецца Расія. Сёння мы ўспамінаем той чэрвень... Мы сталі іншымі. Але мы не забудзем раніцы 22 чэрвеня 1941 года. З не пачынаецца спіс нямецкіх злачынстваў. Я не ведаю, які будзе той дзень, калі мы прыдзем у Берлін. — спякотны, дажджлівы ці студзёны. Але, ідучы па сумных, доўгіх вуліцах нямецкай сталіцы, кожны з нас падумае пра тую чэрвеньскую раніцу і тое жыццё, расечанае на дзве. Там на Курфюрстендаме і на Унтер-дэн-Ліндэн закончыцца трагедыя, якая пачалася 22 чэрвеня 1941 года. Узяўшы палёна над галавой беснаватай Германіі, мы скажам: «Больш ніколі!».

Заняволаная беларуская зямля чакае вас, доблесныя воіны!

ДАРАГІЯ БРАТЫ! БАЙЦЫ, АФІЦЭРЫ І ГЕНЕРАЛЫ ЧЫРВОНОЙ АРМІІ!

Прыміце палкае прывітанне ад беларускіх калгаснікаў, вызваленых вамі з фашыскага рабства. Няма таго дня, няма той гадзіны, калі мы не думалі-б з удзячнасцю пра вас, хто вярнуў нам свабоднае жыццё на роднай зямлі.

Багаты і культурны быў наш Ельскі раён да вайны. Слава аб ім ішла па ўсёй Палесся, па ўсёй Беларусі. У раёне было 66 калгасаў, каля 8 тысяч двароў, многа тысяч кароў, свіней, авечак, 10 тысяч гектараў пасаваў. Цяністыя фруктовыя сады акружалі нашы дамы. Заможна і шчасліва мы жылі.

Як прагнага саранча, наліцелі фашысцыя полчышчы на багатую беларускую зямлю. Яны абрабавалі калгасы, спалілі ў нашым раёне 3.850 двароў, знішчылі амаль усю жывёлу і інвентар. Люта распраўляліся гітлераўскія забойцы з савецкімі людзьмі. Спачатку яны на-зверску закатавалі ўсё аўраўскае насельніцтва раёна—700 чалавек спалілі жывымі. Затым узяліся за беларусаў—14 вёсак у нашым раёне яны спалілі разам з насельніцтвам. Калодзежы і сілосныя ямы, балоты і ласы былі завалены трупамі нашых аднавяскоўцаў, нашых родных і блізкіх. Нямецкія карацелі шырылі на ласах і балотах, выганялі сялян з хат, гвалі іх у лагеры смерці, а затым забівалі. Яны адразалі сваім ахвярам ногі і рукі, выкалвалі вочы і поўжывых, сыходзячых крывёю, кідалі ў калодзежы і сілосныя ямы. Яны гвалтавалі жанчын на вачах у мужоў і бацькоў. Яны забівалі маленькіх дзяцей. У вёсцы Кочынцы 12 гітлераўцаў на вачах у бацькі згвалтавалі 14-гадовую Маню Конач, а затым забілі яе разам з бацькам. Такса-

ма на-зверску была закатавана настаўніца Анна Міхайлаўна Цітова.

Немцы пагналі ў рабства больш 3.000, забілі 7.600 жыхароў раёна. Яны знішчылі-б усё насельніцтва, калі-б вы, воіны Беларускага фронту, не выратавалі нас. 11 студзеня 1944 года да нас вярнулася жыццё, скончылася чорная ноч, узнішло сонца. Зноў жывём мы, як свабодныя людзі на свабоднай зямлі—працуем на сябе, а не на нямецкіх памешчыкаў. 60 калгасаў раёна ўжо адноўлены, зноў пабудавана больш 200 дамоў, многа школ і больніц. Хоць і цяжка даводзілася, але веснавую сябу мы правялі добра—усё, што вызначылі—засялі. Сваёй часнай працай мы стараемся аддзякаваць нашай народнай савецкай уладзе і вам, доблесным воінам Чырвонай Арміі.

Сваёй працай мы хочам паскорыць вызваленне соцень тысяч нашых братоў-беларусаў, якія яшчэ пакутуюць пад ботам ненавісных фашысцкіх захопнікаў. На-нярэадні трохгоддзя вайны мы асабліва памятаем аб іх. Іх катуюць таксама, як катавалі нас. Іх знішчаюць, як знішчалі нашых родных і блізкіх.

Воіны Чырвонай Арміі! На тым баку фронту кожны дзень, кожную гадзіну гінучы ад рук фашысцкіх забойцаў нашы браты. Рыхтуйцеся-ж да той вялікай часіны, калі таварыш Сталін скажа: наперад! Рыхтуйцеся і памятайце аб людзях, якія стогнуць пад гітлераўскім прыгнётам. На сваіх штыках вы прынясеце ім свабоду, іх катан—помсту!

Пісьмо падпісалі 8.000 калгаснікаў і калгасніц Ельскага раёна, Палескай абласці.

Эпізоды партызанскай барацьбы

БОЙ З МАРШАВАЙ КАЛОНАЙ

Часткаю сіл партызанскага атрада «За Радзіму» была зроблена засада на адным з участкаў шасейнай дарогі. На даных разведкі, тут павінна была прасоўвацца калона нямецкіх салдат.

Партызаны чакалі. Неўзабаве паказалася калона. І калі яна падыйшла зусім блізка, партызаны адкрылі агонь. Гітлераўцы залялі і пачалі адстрэльвацца. Аднак ініцыятыва бою была ў народных месціўцаў. Яны імкліва і настойліва насідалі на ворага. Трапным агнём яны касілі гітлераўцаў аднаго за другім.

Хутка бой закончыўся. Захопленая на маршы нямецкая калона была разгромлена. Партызаны знішчылі 27 гітлераўскіх салдат і афіцэраў, 13 паранілі, а двух захапілі ў палон. Народным месціўцам дасталіся значныя трафеі, сярод якіх два ротныя мінамёты і 25 вінтовак і аўтаматаў.

Група партызан другога атрада гэтымі днямі пусціла пад адкос нямецкі вайскі эшалон, які ішоў да лініі фронту. У выніку крушэння разбіты паравоз, некалькі вагонаў з узбраеннем і 8 платформ. На 7 платформах разбіты нямецкія танкі тыпу «тыгр». 20 гітлераўцаў з аховы эшалона за-

біты або паранены. Гэтая-ж група партызан узарвала на шассе грузавую аўтамашыну нямецкага карнага атрада. У машыне забіты 4 афіцэры і 7 салдат, тры гітлераўцы паранены.

Мінская абласць.

БАЯВЫ РАХУНАН АТРАДА

Партызаны атрада імені Сталіна асвоўны свой удар накіравалі на чыгуначныя камунікацыі. Вораг падкідае рэзервы і ўзбраенне да фронту. Не могуць народныя месціўцы дапусціць гэтага! Падрыхтоўкі атрада за месяц арганізавалі крушэнне шасці воінскіх эшалонаў. У выніку былі поўнасьцю знішчаны 6 паравозаў, 6 вагонаў з жывой сілай, 19—з боепрыпасамі і 14—з рознай ваеннай маёмасцю. Вялікі ўдзел у гэтым узялі 77 гадзін быў выведзены са строю.

На працягу месяца партызаны атрада імені Сталіна правялі 8 аперацый на шасейных дарогах. Узарваны два масты, знішчана 11 аўтамашын з боепрыпасамі і жывой сілай, разбурана 7 кілометраў сувязі. Забіта 179, паранена 107 і захопленая ў палон 10 нямецкіх салдат. Партызаны захапілі значныя трафеі.

Баранавіцкая абласць.

Страх нямецкіх захопнікаў перад беларускімі партызанамі

З кожным днём партызанская барацьба ў Беларусі набывае ўсё большы размах. Партызаны нанасяць усе больш адчувальныя ўдары па тылах германскай арміі. Нямецкае камандаванне вымушана прызнаць гэта. Яно выдае ўсё новыя і новыя загады аб барацьбе з партызанамі. Але, бадай што, адным з найбольш цікавых паказчыкаў размаху партызанскага руху на часова акупіраванай зямлі Беларусі з'яўляецца асабістая перапіска нямецкіх салдат і афіцэраў.

У пісьмах, якія ідуць ад салдат палітных і ахоўных часцей у Германію, у розных формах выяўляецца адно і тое ж: страх перад партызанамі, боязь удараў з тыла. «Цяжка», «зусім як на фронце», «ціжэй, як на фронце» — так пішуць гітлераўцы пра сваё становішча ў Беларусі.

Вось што піша салдат Вілі Мліко, паліцыйна пошта 10102-Е:

«Адназначна ты мне зараз не зможаш: пошты мы не атрымліваем, бо чыгунка ў многіх месцах узарвана партызанамі. Гэты ўчастак не будзе больш аднаўляцца, бо ў наступны дзень лінію зноў падрываюць, і аднаўленне нашаму вельмі вялікіх ахвяр людзямі».

Пават там, дзе сталіся вялікія нямецкія гарнізоны, гітлераўцы адчуваюць сябе ў небяспецы. Крыжавым тэрорам, масавымі забойствамі спрабуюць яны зламаць супраціўленне беларускага народа. Яны бачаць, што кожны беларус імкнецца блізкасна звінчаць нямецкіх захопнікаў.

«Мы расіватараваны ў адной дзірнай вёсцы... Не маем ні сувязі, ні газет, мы жывём, як сто год таму назад... Учора ў нашай вёсцы злавілі аднаго рускага. Ён хаваў у сябе дома два аўтаматы і многа гранат. Вораг знаходзіцца ўсюды...».

(3 пісьма салдата Клауса Дзінеў, паліцыйна пошта 05492, сваяцкі ў г. Іена).

Электрастанцыя дала ток

ГОРАД Н., 21 чэрвеня. (БЕЛТА). У працоўных вызваленых беларускага горада — вялікае свята. Адноўлена разбураная нямецкімі бандытамі электрастанцыя. Зноў пасля доўгага перапынку прамысловыя прадпрыемствы, установы і кватэры працоўных атрымалі электрычнасць.

Электрастанцыя адноўлена на месяц раней тэрміну. Рабочыя,

цэлыя раёны, сотні сёл і вёсак зыходзяцца пад кантролем беларускіх партызан. Гітлераўцы не могуць пагадніцца з патролай, якая навесіла над іх камунікацыямі. Адна за другой пасылаюцца карныя экспедыцыі. Аднак, вынікі гэтага вельмі мізэрныя: карныя атрады перапыць вялікія страты, часцей за ўсё ганебна адступаюць, а партызаны застаюцца няўлоўнымі.

«На мінулым тыдні мы праводзілі аперацыю супраць партызан. Вось ужо дзе мне папала! Гэта аперацыя працягвалася пяць дзён. Удзень мы толькі і рабілі, што маршывавалі, працэсвалі лес і рабілі вобыскі па вёсках. Уночы ніхто не спаў: усе сталі на пасту. Я быў вельмі рады, калі ўсё гэта скончылася. Аднак ніводнага партызана мы там і не бачылі».

(3 пісьма ефрэйтара Гельмута Бройера, паліцыйна пошта 43906, свайму прыяцелю ў тэр-афіцэру Тытмані).

Асабісты нямецкі салдат цяпер нават спрабуюць думаць, аднавіць становішча:

«Учора мы праводзілі аперацыю па нарыхтоўцы хлеба, бульбы і жывёлы, і я магу табе прама сказаць, што мне здаецца, што ўсё гэта нагадвае разбойніцкі налёт, але цяпер іх называюць «аперацыямі», бо гэта гучыць прыгожэй. Калі гэта бачыш, то цябе ахоплівае жах».

(3 таго ж пісьма).

Як бачна, партызанскія ўрокі не прайшлі дарма: куля многаму вучыць. І недалёка той час, калі на беларускай зямлі не застацца ні аднаго жывога немца. Гэта адчуваюць гітлераўцы. Гэта ведаюць і партызаны Беларусі, якія з дня ў дзень узмацняюць сваю дапамогу Чырвонай Арміі.

Міжнародная інфармацыя

Налёт амерыканскай авіяцыі на германскія нафтаачышчальныя заводы

ЛОНДАН, 20 чэрвеня. (ТАСС). Штаб камандавання амерыканскіх ваенна-паветраных сіл на еўрапейскім тэатры ваенных аперацый паведаміў, што ўдзень 20 чэрвеня звыш 1.500 бамбардыроўшчыкаў зрабілі налёт на шматлікія нафтаачышчальныя заводы, заводы сінтэтычнай нафты, танкавы парк і завод, які робіць часткі самалётаў у Германіі, і стартавыя базы самалётаў-снарадаў у раёне Па-дэ-Кале. Бамбардыроўшчыкі ішлі ў суправаджэнні вялікіх злучэнняў знішчальнікаў. У Германіі бамбардыраваны нафтазаводы ў Гамбургу, Гановеры, Магдэбургу і Нальцы, танкавы парк паблізу Магдэбурга і авіяцыйны завод у раёне Брауншвейга.

Паводле паведамлення агенцтва Рэйтар, міркуюць, што агульны лік самалётаў, якія ўдзельнічалі ў налёце, дасягнуў 3.000.

НАЛЁТ АМЕРЫКАНСКІХ БАМБАРДЫРОУШЧЫКАУ НА БЕРЛІН

ЛОНДАН, 21 чэрвеня. (ТАСС). Як паведае агенцтва Рэйтар, сёння ўдзень звыш 1.000 амерыканскіх цяжкіх бамбардыроўшчыкаў зрабілі налёт на Берлін і іншыя аб'екты ў Германіі.

БАІ ЗА ШЗРБУР

ЛОНДАН, 20 чэрвеня. (ТАСС). Агенцтва Рэйтар паведамляе, што, паводле апошніх вестак, войскі саюзнікаў штурмуюць знешнюю лінію абароны Шэербурга.

АФІЦЫЙНАЕ АНГЛІЙСКАЕ ПАВЕДАМЛЕННЕ АБ ГЕРМАНСКІМ САМАЛЁЦЕ-СНАРАДЗЕ

ЛОНДАН, 20 чэрвеня. (ТАСС). У Лондане афіцыйна абвешчана аб тым, што новы германскі самалёт-снарад прыводзіцца ў дзеянне ракетным рухавіком. Указваецца таксама, што такі самалёт-снарад стартуе са спецыяльнай платформы. Давялася яго налёту — каля 150 міль, хуткасць па прамоў роўна, паводле вестак, 300—350 міль у гадзіну. Яго выбуховая сіла роўнаецца выбуховай сіле адной германскай бомбы вагой у адну тону.

Пачынаючы з канца мінулага года, па германскія базы самалётаў-снарадаў скінута, па афіцыйных вестках, дзесяткі тысяч тон бомб. Аэрафотаздымкай устаноўлена, што базам прычынена вельмі вялікая шкода, якая не дала дэстам магчымасці прадпрымаць масавыя налёты на Англію, выкарыстоўваючы новы тып узбраення.

У заяве англійскага міністэрства авіяцыі гаворыцца, што прыняты захады, накіраваныя да таго, каб расстроіць планы ворага, якія прадуліжваюць налёты на англійскія гарады з французскага берага Ла-Манша.

Выступленне Чэрчыля

ЛОНДАН, 19 чэрвеня. (ТАСС). Англійскае міністэрства інфармацыі перадае, што прэм'ер-міністр Чэрчыль выступіў на ўрачыстым сьнеданні, наладжаным у яго часць Мексіканскім паслом у Лондане, з прамовай, у якой сказаў адносна дэсанта ў Нармандыі: «Мы пусціліся ў гэта вялікае мерапрыемства, будучы ў поўнай згодзе з нашымі рускімі саюзнікамі і рашэннямі, прынятымі ў Тэгеране. І, хоць, ажыццяўленне прынятых там планаў далёка яшчэ не з'яўляецца поўным, яно паступова разгортваецца, і ў летнія месяцы гэтага года перамогі, дасягнутыя ў ходзе цяперашняй летняй кампаніі саюзнікаў, магчыма, прынясуць поўны поспех справе свабоды. Мы не ведаем страху. Мы стайм разам. Нашы амерыканскія браты змагаюцца плычо ў плычо з намі, як-бы ўяўляючы адно цэлае».

Ужо ў час гэтай вайны як пры наяўнасці ўдару ў Нармандыі, так і далёка ў джунглях Бірмы, у Італіі, на Ціхім акіяне прыкладаюцца намаганні для таго, каб дасягнуць сталага супраціўлення і стварыць арганізацыю, якая пасля цяперашняй вайны ўмацавала б дружбу паміж усімі навамы нацыямі і забяспечыла б мір. Такія арганізацыі не будуць выключнаць пільныя пагадненні паміж асобнымі краінамі, або адносіны ў межах амерыканскага кантынента, або ўзаемаадносіны паміж краінамі брытанскага садружства нацый, або ўнутраныя ўзаемаадносіны паміж краінамі Еўропы. Перад намі будучыня, у якой правы малых народаў будуць надтрыманы і абаронены і ў якой моцны выкарыстае сваю сілу ў адпаведнасці з законам для абароны слабых».

Камюніке штаба вярхоўнага камандавання экспедыцыйных сіл саюзнікаў

ЛОНДАН, 20 чэрвеня. (ТАСС). У вчэрнім паведамленні штаба вярхоўнага камандавання экспедыцыйных сіл саюзнікаў гаворыцца:

Саюзныя войскі атакуюць знешнюю абарону Шэербурга. Монтэбур вызвадзены. Нашы войскі абыйшлі з трох бакоў Валонь, дзе адбываюцца жорсткія баі. Мы займаем трывалыя пазіцыі ў раёне Тылі-сюр-Сель. Вельмі жорсткія баі працягваюцца ўчора паблізу Ото.

Дрэнінае надвор'е ў раёне баёў абмяжоўвала дзеянні авіяцыі да сярэдзіны сёнешняга дня.

ЛОНДАН, 21 чэрвеня. (ТАСС). У ранішнім паведамленні штаба вярхоўнага камандавання экспе-

дыцыйных сіл саюзнікаў гаворыцца:

Войскі, якія прасоўваліся да Шэербурга, дасягнулі пазіцый, з якіх вядзецца абарона гэтага глыбокаводнага порта. Валонь, Ле-Пю, Кувіль і Ровіль-Ла-Піго вызвалены. У раёне Тылі-сюр-Сель адбыты тры атакі германскіх войскаў. Ва ўсіх іншых сектарах адбываліся актыўныя дзеянні патруляў.

Учора ўдзень і ўвечары авіяцыя саюзнікаў атакавала базы самалётаў-снарадаў у раёне Па-дэ-Кале і нанесла рад удараў артылерыйскім батарэям, аэлазам з войскамі, паравозам і чыгуначным збудаванням праціўніка ў шырокім раёне Паўночнай Францыі.

Ваенныя дзеянні ў Італіі

ЛОНДАН, 21 чэрвеня. (ТАСС). Штаб войскаў саюзнікаў у Італіі паведамляе, што ў выніку моцных дажджоў войскі саюзнікаў у Італіі мелі магчымасць прасоўвацца толькі па дарогах. Супраціўленне ворага ў Перуджэ зломлена, і часткі англійскай 8-й арміі прасунуліся на 5—6 кілометраў на

поўнач ад горада. На ўсходнім узбярэжжы патрулі саюзнікаў дасягнулі ракі Ментокко. На фронце амерыканскай 5-й арміі становішча без змен.

Авіяцыя саюзнікаў зрабіла рад налётаў на варожыя судны і іншыя аб'екты ворага ў Італіі і Алібані.

Узброеныя сутычкі паміж французскімі патрыётамі і немцамі ва Францыі

АЛЖЫР, 21 чэрвеня. (ТАСС). Паводле атрыманых вестак, за апошнія дні ў многіх дэпартаменты Паўднёвай Францыі адбываліся ўзброеныя сутычкі паміж французскімі сіламі супраціўлення і нямецкімі войскамі. Ва ўзброенай барацьбе супраць нямецкіх акупантаў удзельнічае некалькі дзесяткаў тысяч французаў. Гіт-

лераўцы былі вымушаны выклікаць вялікія падмаванні.

У раёне Веркор у дэпартаменце Дром і Ізер немцы ўжываюць у жорсткіх баях цяжкую артылерыю. Нягледзячы на гэта французы аказваюць упорнае супраціўленне. У дэпартаменце Дардонь у баях з партызанамі ўдзельнічаюць часткі дывізіі іспанскіх фашыстаў «блакітных рубашкі».

Фінская радыё аб'явіла аб эвакуацыі Хельсінкі

ЛОНДАН, 21 чэрвеня. (ТАСС). Як паведае агенцтва Рэйтар, афіцыйная фінская радыёстанцыя «Ляхці» перадала сёння спецыяльны зварот, у якім гаворыцца: «У сувязі з вялікімі маштабамі рускага наступлення ў Карэліі,

усе асобы, прысутнасць якіх у Хельсінкі не з'яўляецца неабходнай, і ў асабліва дэці, павінны пакінуць гэту мясцовасць».

РЭДАКЦЫЙНАЯ КАЛЕГІЯ.

Пачалося сіласаванне кармоў

ВЕТКА, 21 чэрвеня. (БЕЛТА). Перадавы кадгасы раёна, закіпчышы сяўбу, разгарнулі масавую ўборку траў. Скошана каля 250 гектараў.

Сельгасарцель «Чырвоны баяц», Радужскага сельсавета, першая ў абласці прыступіла да сіласавання. Травай ад праполкі зернавых і асакі запойнена першая трышэя ў 20 тон.

300.000 гледачоў

У Гомельскай абласці дзейнічаюць 6 стаяцыйных кінатэатраў і 8 кіноперасовак. Добра працуе кінатэатр у Рэчыцы, а таксама пераходны перасоўкі. Механік кіноперасоўкі М. Тарчанка даў у

вёсках Уваравіцкага раёна 87 сеансаў, якія наведала 6.000 чалавек. А ўсяго ў вызваленай Гомельшчыне кіносеансамі абслужана 300.000 чалавек.